

ການຮັບມືກັບຄູສອນປອມ

ບົດຮຽນທີ 12 ເດືອນກັນຍາ ທີ 19, 2026

“ເພາະວ່າເຄື່ອງອາດູດຂອງເຮົາບໍ່ເປັນຂອງຝ່າຍໂລກ, ແຕ່ມີຮີດອຳນາດຈາກພຣະເຈົ້າທີ່ທຳລາຍຄ້າຍອັນເຂັ້ມແຂງໄດ້ ຄືທຳລາຍຄວາມຄິດທີ່ມີເຫດຜົນອັນບໍ່ຈິງ” (2 ກຣທ 10:4,)

ອຈ ໂປໂລຕັ້ງໃຈທີ່ຈະຕິດຕາມຂ່າວສານຂອງຄຣິດຕະຈັກທັງໝົດ, ຍ້ອນຫຍັງ? ເພື່ອທີ່ຈະຮູ້ ຖ້າວ່າພວກເຂົາຕ້ອງການການຊ່ວຍເຫຼືອ, ເພື່ອທີ່ຈະໄປຢ້ຽມຢາມ, ຕ້ອງການການປອບໂຍນ, ຄຳຄຳເວົ້າໜູນໃຈ (2 ກຣທ 11:28).

ບາງຄັ້ງເພິ່ນກໍ່ໄດ້ຮັບແຈ້ງກ່ຽວກັບຄູສອນປອມ, ທີ່ເຮັດໃຫ້ຜູ້ເຊື່ອສະດຸດ. ເມື່ອເກີດເຫດການແບບນີ້ຂຶ້ນ ອຈ ໂປໂລ ກໍ່ເຕັມໄປດ້ວຍຄວາມໂກດແຄ້ນ(2 ກຣທ 11:29).

ໃນຕອນທ້າຍຂອງຈົດໝາຍສະບັບທີ່ສອງທີ່ສົ່ງເຖິງຊາວໂກຣິນໂທ, ອຈ ໂປໂລ ໄດ້ກ່າວເຖິງບັນຫາຂອງຄູສອນປອມເຫລົ່ານັ້ນ. ແລະ ພວກເຮົາຈະໄຈ້ແຍກລະບຸວ່າເປັນຄູສອນປອມໄດ້ແນວໃດ? ແລ້ວ ພວກເຮົາຈະເອົາຊະນະພວກເຂົາໄດ້ແນວໃດ?

- ການຕໍ່ສູ້ຝ່າຍຈິດວິນຍານ:
- ອາດູດສຳລັບການໂຈມຕີ (2 ກຣທ 10:1-11)
- ການປ້ອງກັນທີ່ຖືກວິທີ (2 ກຣທ 10:12-18)
- ການຮັບມືກັບຜູ້ສອນປອມ:
- ຜູ້ຫລອກລວງທີ່ປອມແບ່ງຄ້າຍຄືຜູ້ປະກາດພຣະຄຳ(2 ກຣທ11:1-15)
- ອຈ ໂປໂລ ແລະ ຜູ້ສອນປອມ (2 ກຣທ 11:16-31)
- ການກວດສອບຕົນເອງ ແລະ ໄຊຊະນະ (2 ກຣທ 12:14-13:10)

ການຕໍ່ສູ້ຝ່າຍຈິດວິນຍານ

ອາດູດສຳລັບການໂຈມຕີ

“ເພາະວ່າເຄື່ອງອາດູດຂອງເຮົາບໍ່ເປັນຂອງຝ່າຍໂລກ, ແຕ່ມີຮີດອຳນາດຈາກພຣະເຈົ້າທີ່ທຳລາຍຄ້າຍອັນເຂັ້ມແຂງໄດ້ ຄືທຳລາຍຄວາມຄິດທີ່ມີເຫດຜົນອັນບໍ່ຈິງ” (2 ກຣທ 10:4,)

ອຈ ໂປໂລຖືກກ່າວຫາວ່າຂີ້ຂາດ ແລະ ຊົມຊຳມໃນຊີວິດຈິງ ເຖິງວ່າເພິ່ນຈະເວົ້າແບບກົງໄປກົງມາໃນຈົດໝາຍຂອງເພິ່ນກໍ່ຕາມ. (2 ກຣທ 10:10).

ເພື່ອໃຕ້ຕອບຂໍ້ກ່າວຫານີ້ ເພິ່ນໄດ້ສະແດງໃຫ້ເຫັນຢ່າງຊັດເຈນວ່າ,

ເພິ່ນຮູ້ສຶກວ່າເພິ່ນສາມາດເວົ້າຢ່າງກົງໄປກົງມາໄດ້ແບບດຽວກັນກັບໃນຈົດໝາຍ ແຕ່ເພິ່ນຈະບໍ່ໃຊ້ອາດູດຝ່າຍໂລກເຊັ່ນ:

ການໃຊ້ອຳນາດຜະເດັດການ, ການລົງໂທດທາງຮ່າງກາຍ, ຫລື ການຍົກຍ້ອງຕົນເອງ, ແຕ່ຈະໃຊ້ອາດູດ

ທີ່ຊົງພະລັງໃນພຣະເຈົ້າເທົ່ານັ້ນ (2 ກຣທ 10:2-4).

ອາດູດເຫລົ່ານີ້ລວມເຖິງການກະທຳດ້ວຍຄວາມຖອມໂຕ ແລະ ຄວາມອ່ອນໄຫວທີ່ມາຈາກພຣະຄຣິດ (ມທ 11:29).

ແຕ່ຍັງລວມໄປເຖິງການຍືນຍົດການຕໍ່ຕ້ານຄວາມຜິດບາບ ດັ່ງທີ່ພຣະເຢຊູຊົງກະທຳ (ມທ 21:12-13), ຫລືເວົ້າຢ່າງຊັດເຈນ ກົງໄປກົງມາ ເມື່ອເຖິງເວລາ (ມທ 23:23-27).

ອຳນາດຂອງ ອຈ ໂປໂລ ໄດ້ຮັບມາຈາກພຣະຄຣິດ ແລະ ເພິ່ນຈະໃຊ້ມັນເພື່ອເສີມສ້າງ ບໍ່ແມ່ນເພື່ອທຳລາຍ (2 ກຣທ 10:8).

ວິທີປ້ອງກັນທີ່ຖືກຕ້ອງ

“ເພາະຄົນທີ່ຍົກຍ້ອງຕົນເອງ ບໍ່ເປັນທີ່ນັບຖືແກ່ຜູ້ໃດ, ແຕ່ຄົນທີ່ໜ້ານັບຖືນັ້ນ ຄືຜູ້ທີ່ອົງພຣະຜູ້ເປັນເຈົ້າຊົງຍົກຍ້ອງ” (2 ກຣທ 10:18)

ນັກປັດສະຍາກຣິດ ໄດ້ຮຽກເກັບເງິນຈຳນວນຫລວງຫລາຍສຳລັບຄົນທີ່ຕ້ອງການຮຽນຈາກພວກເຂົາ. ເພື່ອດຶງດູດນັກຮຽນເຫລົ່ານັ້ນ

ພວກເຂົາຈຶ່ງໄອ້ອວດຄວາມຮູ້, ສະຖານະທາງສັງຄົມ ຫລື ບຸກຄົນສຳຄັນທີ່ພວກເຂົາຮູ້ຈັກ ແລະ ເຄົາຮົບນັບຖື,

ນີ້ແມ່ນວິທີການຂອງຄູສອນປອມທີ່ທຽມເທັດທີ່ແຊກຊຶມເຂົ້າມາໃນເມືອງໂກຣິນໂທເຊັ່ນກັນ. (2 ກຣທ 10:12; 11:19-20).

ແຕ່ ອາ ໂປໂລ ບໍ່ໄດ້ເອີ້ນເກັບເງິນຈາກຄວາມຮູ້ຂອງເພິ່ນ, ເພິ່ນບໍ່ໄດ້ນຳສະເໜີຈົດໝາຍໃນແງ່ຂອງການຮັບຮອງ ແລະເພິ່ນກໍບໍ່ໄດ້ເວົ້າໂອ້ອວດຕົນເອງ, ແຕ່ເພິ່ນຊ້ຳຖືກດູກໝັ້ນປະໝາດ, ແລ້ວເພິ່ນຈະແກ້ໄຂແນວໃດ? ເບິ່ງຄືວ່າ ເພິ່ນຕ້ອງໄດ້ຮັບການຍົກຍ້ອງຕໍ່ໜ້າຊາວໂກຣິນໂທ ເພື່ອທີ່ຈະໄດ້ຮັບການຍອມຮັບຈາກພວກເຂົາ. ແຕ່ບໍ່ໄດ້ໝາຍຄວາມວ່າ ອາ ໂປໂລ ຈຳເປັນຕ້ອງຍົກຍ້ອງຕົນເອງ (ສພສ 27:2). ອາ ໂປໂລກ່າວວ່າ ຂໍໃຫ້ພຣະເຈົ້າເປັນຜູ້ທີ່ຍົກຍ້ອງພວກເຮົາ (2 ກອທ 10:18). ຖ້າວ່າມີສິ່ງໃດທີ່ພວກເຮົາສາມາດໂອ້ອວດໄດ້ ກໍຄືການຮູ້ຈັກພຣະອົງ ແລະ ເຊື້ອຝັງພຣະອົງ (ຍຣມຍ 9:24; 2 ກອທ 10:17).

ການຮັບມືກັບຜູ້ສອນປອມ

ຜູ້ລ້ວງທີ່ປອມໂຕເປັນອັກຄະສາວົກ

“ເພາະຄົນເຫຼົ່ານັ້ນ ເປັນພຽງແຕ່ຄູ່ສອນປອມ ເປັນຄົນງານທີ່ຫລອກລວງ ແລະປອມຕົວເປັນອັກຄະສາວົກຂອງພຣະຄຣິດ.”

2 ໂກຣິນໂທ 11:13

ອາ ໂປໂລ ບາດຖະໜາທີ່ຈະນຳຄຣິດຕະຈັກທີ່ບໍ່ຮູ້ສຸດມາສູ່ພຣະຄຣິດ (2 ກອທ 11:2).

ແຕ່ຄຣິດຕະຈັກຕົກຢູ່ໃນອັນຕະລາຍທີ່ຈະຖືກຫລອກລວງຄືກັນກັບເຂວາ, ແລະ ພວກເຂົາເຊົາທີ່ຈະເປັນເຈົ້າສາວຂອງພຣະເຢຊູ (2 ກອທ 11:3).

ອັນຕະລາຍທີ່ແທ້ຈິງແມ່ນຫຍັງ? ຊາວຢິວທີ່ຍົກຍ້ອງຕົນເອງວ່າເປັນ ອັກຄະທູດຜູ້ຍິ່ງໃຫຍ່ ຂອງພຣະເຢຊູໄດ້ມາທີ່ເມືອງໂກຣິນໂທ ເພື່ອສອນ. ພວກເຂົາບຽບເໝືອນພຣະເຢຊູອີກອົງໜຶ່ງ ທີ່ມີຄຳສອນອີກແບບໜຶ່ງທີ່ແຕກຕ່າງ (2 ກອທ 11:4-5; ຄລຕ 1:8).

ການທີ່ໃຜບາງຄົນເທດສະໜາກ່ຽວກັບພຣະເຢຊູ

ບໍ່ໄດ້ໝາຍຄວາມວ່າພວກເຂົາກຳລັງສະແດງໃຫ້ພວກເຮົາເຫັນພຣະເຢຊູທີ່ແທ້ຈິງຕາມທີ່ເປີດເຜີຍໄວ້ໃນພຣະຄຳພີ.

ຄຳເວົ້າຂອງພວກເຂົາອາດຈະຍອດຢູ່, ແຕ່ລາຕານເອງກໍຮູ້ວິທີເວົ້າແບບອັດສະຈັນ ເພື່ອສະແດງຕົນເອງ

ເປັນຄືກັນກັບທູດສະຫວັນແຫ່ງຄວາມສະຫວ່າງ (2 ກອທ 11:14).

ໂດຍການກະທຳ ແລະ ຄຳເວົ້າຂອງພວກເຂົາ ເປັນສິ່ງທີ່ຜູ້ສອນທີ່ແທ້ຈິງສອນ (2 ກອທ 11:9-10). ແຕ່ວ່າຄູ່ສອນປອມນັ້ນ

ຈະເຮັດເປັນເຄິ່ງສາສະໜາ, ແຕ່ໃຈຈິງເປັນແບບໜຶ່ງ, ບິດເບືອນພຣະຄຳ, ເປັນຜູ້ເປີຍແຜ່ທີ່ຫລອກລວງທີ່ປອມໂຕເປັນສາວົກ (2 ກອທ 11:13-15).

ອາ ໂປໂລ ແລະ ຜູ້ສອນປອມ

“ພວກເຂົາເປັນຊາວເຮັບເຮືບ? ເຮົາກໍເປັນເໝືອນກັນ ພວກເຂົາເປັນຊົນຊາດອິດສະຣາເອນບໍ່? ເຮົາກໍເປັນເໝືອນກັນ ພວກເຂົາເປັນ ເຊື້ອສາຍຂອງອັບຣາຮາມບໍ່? ເຮົາກໍເປັນເໝືອນກັນ.” 2 ໂກຣິນໂທ 11:22

ແມ່ນຫຍັງແມ່ນຄວາມຄ້າຍຄືກັນ ລະຫວ່າງ ອາ ໂປໂລ ແລະ ຜູ້ສອນປອມເຫລົ່ານັ້ນ? ພວກເຂົາທັງໝົດແມ່ນຄົນຢິວ

ແລະໄດ້ບ່ຽນມາເປັນຄຣິດສຕຽນ (2 ກອທ 11:22).

ແລ້ວແມ່ນຫຍັງທີ່ແຕກຕ່າງ? ນີ້ແມ່ນຈຸດເລີ່ມຕົ້ນທີ່ເຮັດໃຫ້ ອາ ໂປໂລ ໃຈຮ້າຍ: “ພວກເຂົາແມ່ນຜູ້ຮັບໃຊ້ຂອງພຣະຄຣິດບໍ່?

(ເຮົາຂໍເວົ້າດັ່ງຄົນເສຍສະຕິວ່າ) ເຮົາກໍເປັນລື່ນພວກເຂົາອີກ” (2 ກອທ 11:23). ຖ້າວ່າພວກເຂົາໂອ້ອວດວ່າທຶນທຸກເພື່ອພຣະຄຣິດ, ອາ

ໂປໂລ ກໍມີຄຸນສົມບັດຫລາຍກວ່ານັ້ນອີກ ຖືກຂັງໜີ້, ຕິດຄຸກ; ຖືກຂົ່ມຂູ່; ຖືກກ້ອນຫືນແກ່ວງໃສ່; ເຮືອຂວ້າມໃນທະເລ;

ຜະເຊີນກັບອັນຕະລາຍໃນທຸກສິ່ງ; ປະສົບກັບຄວາມຫົວ, ກະຫາຍນ້ຳ, ໜາວ, ແລະເບືອຍກາຍ;

ແຕ່ຍັງຄົງຫ່ວງໄຍຕໍ່ຄຣິດຕະຈັກຢູ່ສະເໝີ (2 ກອທ 11:23b-29).

ສິ່ງນີ້ທີ່ເຮັດອາ ໂປໂລ ເຊົາໃຈຮ້າຍ: ເພິ່ນບໍ່ຕ້ອງການໃຫ້ຄົນອື່ນເຂົ້າໃຈຜິດວ່າ

ພວກເຂົາຕ້ອງການໂອ້ອວດໃນສິ່ງທີ່ພວກເຂົາເຮັດໄດ້ເພື່ອພຣະຄຣິດ, ການໂອ້ອວດ ຫລື ການອ້າງກຽດຕິຍົດ ທີ່ແທ້ຈິງຂອງພວກເຂົາ

ແມ່ນການທີ່ພຣະຄຣິດເຮັດເພື່ອພວກເຂົາ ບໍ່ແມ່ນສິ່ງທີ່ພວກເຂົາເຮັດເພື່ອພຣະຄຣິດ

ຄວາມອ່ອນແອຂອງພວກເຂົາທີ່ເຮັດໃຫ້ຢາກເຂົ້າຫາເພິ່ງໃນພຣະຄຣິດ ແມ່ນຄວາມເຂັ້ມແຂງຂອງພວກເຂົາທີ່ຄວນເຮັດ (2 ກອທ 11:30-31; 12:6-10).

ການກວດສອບຕົນເອງ ແລະ ໄຊຊະນະ

“ຈົ່ງພິຈາລະນາເບິ່ງຕົນເອງວ່າ, ພວກເຈົ້າຕັ້ງຢູ່ໃນຄວາມເຊື່ອຫລືບໍ່? ຈົ່ງພິສູດຕົວເອງສາ ເຈົ້າທັງຫລາຍບໍ່ຮູ້ຫລືວ່າ ພຣະເຢຊູຄຣິດເຈົ້າ ຊົງສະຖິດຢູ່ໃນພວກເຈົ້າ ເວັ້ນເສຍແຕ່ພວກເຈົ້າຈະຜ່ານການພິສູດນັ້ນບໍ່ໄດ້.” 2 ໂກຣິນໂທ 13:5

ເວລາທີ່ອາ ໂປໂລ ຈະໄປຢ້ຽມຢາມເມືອງໂກຣິນໂທກໍໃກ້ເຂົ້າມາແລ້ວ. ເພິ່ນຈະໄດ້ປະເຊີນກັບຫຍັງແດ່? ແລະ

ຄວນປະຕິບັດຕົນແບບໃດ? (2 ກອທ 13:1-2).

ເພິ່ນກຽມພ້ອມທີ່ຈະໃຊ້ມາດຕະການລົງໂທດທາງສາສະໜາຢ່າງເດັດຂາດ, ເພື່ອພົ້ນຜູ້ທີ່ກັບໃຈ ແລະ ລົງໂທດຜູ້ທີ່ຕື້ນຕົ້ນ

ເພິ່ນຍ້ານວ່າເມື່ອໄປເຖິງແລ້ວ ຈະພົບວ່າ ຊາວໂກຣິນໂທນັ້ນຢູ່ໃນຄວາມຂັດແຍ້ງ ແລະ ຢູ່ໃນຄວາມບາບຕ່າງໆ.

ເພິ່ນອາດຈະເສຍໃຈຍ້ອນຄວາມບາບທີ່ຍັງບໍ່ຍອມກັບໃຈຂອງພວກເຂົາ(2 ກຣທ 12:20-21).

ດັ່ງນັ້ນ, ກ່ອນເວລານັ້ນຈະມາເຖິງ, ຊາວໂກຣິນໂທຈຶ່ງໄດ້ຕັດຕອງ ແລະ ກວດສອບຕົນເອງ (2 ກຣທ 13:5).

ສ່ວນ ອຈ ໂບໂລ ເອງກໍ່ອະທິຖານຂໍໃຫ້ພວກເຂົາເຊົາເຮັດຄວາມຊົ່ວ ແລະ ຫັນມາເຮັດຄວາມດີ, ແລະ

ໃຫ້ພວກເຂົາເປັນຜູ້ທີ່ສົມບູນແບບ(2 ກຣທ13:7-9).

EGW (The Great Controversy, p. 593)

“ປະຊາກອນຂອງພຣະເຈົ້າຈະຖືກນຳພາໄປສູ່ການສຶກສາພຣະຄຳພີ ເພື່ອເປັນສິ່ງປົກປ້ອງພວກເຂົາຈາກອິດທິພົນຂອງຄູສອນປອມ ແລະ ລົດທານຸພາບອັນລ້ວງຂອງວິນຍານມົດ.

ຊາຕານໃຊ້ທຸກກົນອຸບາຍທີ່ເປັນໄປໄດ້ເພື່ອຂັດຂວາງບໍ່ໃຫ້ມະນຸດໄດ້ຮັບຄວາມຮູ້ໃນພຣະຄຳພີ;

ເພາະຄຳເວົ້າທີ່ຊັດເຈນຂອງພຣະຄຳພີນັ້ນເປີດເຜີຍການລ້ວງຂອງມັນ. ໃນທຸກໆ ການພື້ນຜູ້ພັນທະກິດຂອງພຣະເຈົ້າ,

ເຈົ້າແຫ່ງຄວາມຊົ່ວຮ້າຍຈະຖືກບຸກໃຫ້ມີກົດຈະກຳທີ່ຮຸນແຮງຍິ່ງຂຶ້ນ;

ຕອນນັ້ນກຳລັງໃຊ້ຄວາມພະຍາຍາມຢ່າງສຸດກຳລັງສຳລັບການຕໍ່ສູ້ຄັ້ງສຸດທ້າຍກັບພຣະຄຣິດ ແລະ ບັນດາຜູ້ຕິດຕາມພຣະອົງ. [...]

ສິ່ງທຽມເທັດຈະເໝືອນກັບສິ່ງແທ້ຢ່າງໃກ້ຊິດ ຈົນບໍ່ສາມາດແຍກແຍກລະຫວ່າງສອງສິ່ງນີ້ໄດ້

ເວັ້ນເສຍແຕ່ໂດຍພຣະຄຳພີບໍ່ຮຶສຸດເທົ່ານັ້ນ. ໂດຍຄຳພະຍານຂອງພຣະຄຳພີ, ທຸກຄຳກ່າວ ແລະ

ທຸກການອັດສະຈັນຕ້ອງຖືກທົດສອບ.”